

BÀ TA'Ô JÒVÁNÌ

Bà ta'ô bà cu wáràgà mì Jòvání

¹ Nìno a ye tí kpo 'duù mì ndâ mbe kù kili ta rẹ̀ mì Bìndi-Mbírì ká kù cu wáràgà tí nó jì Gáyù, tí kpóló-kpolo tó 'duù mì ye.

² Ye kù 'deke tí ye jì Mbírì, máa yí 'ví si wò 'ví dù go 'visì ọ̀ ngo. Ye ọ̀nì ní gî máa, njembí lo gítí Mbírì ká ngbáràngà'i, tó 'duù mì ye.

³ Tàkòcò ye táánò peteke ngé ndii gî ta o tí nó náa ndâ 'bí ná'vindí ndoo gí 'do mì yo kà, bìndi ndú gii 'dè có jì ze máa, wò a 'dakò ọ̀nìno mbe kù co ká jáá tí kpokèjì mì yúco nò.

⁴ 'Bí có ọ̀nìno mbe gii peteke tàkòcò ye ndii bà 'di có éno máa, ndâ 'vii mì ye kù co jáá tí kpokèjì mì yúco nò, wálá.

Ndâ 'duù ùlù nèté mì Gáyù jì Jòvání

⁵ Wò kù bàkà a nèté mì ndâ mbe kù kili ta rẹ̀ mì Bìndi-Mbírì ta o tí nó náa wò má kù konì ndâ ná'vindí lo mbe ùnje gítí Bìndi-Mbírì go wò, tó 'duù mì ye 'dóo ọ̀nìno náa wò má kù konì a ndâ ọ̀nìno mbe 'dó-'do.

⁶ Ndú 'dè có gítí nambeè tí nó náa wò bàkà jì ndú nó mí kùro ndâ mbe kù kili ta rẹ̀ mì Bìndi-Mbírì mì ze kàá gî. Wotí bà konì ndú wàa ndú 'ví co ká tí kpokèjì tí nó tí jáá kpokèjì nó má kuu tí lo, àá bà nìkì tí Mbírì ma.

⁷ Tacó ndú kpónó zèè kpokèjì ọ̀nìno jáá nó gî. Nèté mì ndú káká'i ta kpokèjì ọ̀nìno mbe lókó-loko nó wálá.

⁸ À má éno, ndoo je wotí ji ndâ ña ndâ 'duù tí nò, tacó wàa ndú 'ví dù tí ndâ ka ndoo mbe kù bàkà nèté ta rẹ̀ mì yúco.

Ndâ Dìyòtèréfè ta Dìmítìrì

⁹ Ye cu wáràgà ya tí ji ndâ mbe kù kili ta rẹ̀ mì Bìndi-Mbírì gí. Káa 'dakò tí nó tí Dìyòtèréfè, mbe dù ta go bà bàkà tí wó tí dì i kùro ndú nó biya bà ò ye ni tí 'duù kùro wó gí.

¹⁰ Káa ñi bà ya ye gí mì yo kà ba co ká co. Ye má yee kà gí, ye 'ví yù gbí ndâ vò i mì wó náa yí kù bàkà nó, ta ndâ có ñónókó mì wó náa yí kù jèlè ta to ta bà volo rẹ̀ ndoo nó ji yí á mí kùro ndâ 'duù 'dáá gí. Bà 'dè ta nje zèè tí wó lá, tacó éno, ngú ña ñinó náa yí kpónó nje nó a bà biya bà te wíri mítí ndâ ná 'vindí ndoo, ta bà mòkò ndâ 'duù ñinó ta go bà te wíri mítí ndú tí ndú nó 'do tí gí, ta bà mòkò ndú 'do gbí òkò tí ndâ mbe kù kili ta rẹ̀ mì Bìndi-Mbírì gí.

¹¹ Wò 'ví mèlè ndi mbe kù bàkà vò i lá, tó 'duù mì ye; mèlè a ndi mbe kù bàkà tó i. Tacó 'duù ñinó mbe kù bàkà tó i nó a 'viì mì Mbírì, káa mbe kù bàkà vò i ò Mbírì ni lá.

¹² Rẹ̀ 'dakò tí nó tí Dìmítìrì nó kpónó wu cee nje ndâ 'duù 'dáá gí ta bà bàkà tó i, yúco tí nó náa yí kù ñibà ji ndâ 'duù nó kù wu rẹ̀ wó, ze delè ngbá kù wu rẹ̀ wó, káa wò ò ni gí máa, ze me ndâ mbe 'dè 'vére lá.

Ndâ ndòngbú 'vé

¹³ Ndâ có gbí muu ye tacó bà 'dè ji wò me mbè. Káa go bà cu ndú mí gbí wáràgà tí ye wálá,

¹⁴ tacó có bà ya gí mì yo kà kuu gbí muu ye. Ye má yee kà gî, ndà 'ví 'dè ndú si ndà só kú ki tí ndà á to.

¹⁵ Mbíri 'ví si wò 'ví dù nìkì maa. Ndâ kómbe lo mì ze kàá 'dáá gî 'vee wò ma. Ze delè 'vee ndâ kómbe lo kà 'dáá gî ma.

Ndogo
Ndogo: Ngú bà toko nambeè mì Mbírì ta ndâ 'duù
New Testament

copyright © 2001 Wycliffe Bible Translators, Inc.

Language: Ndogo

Contributor: Wycliffe Bible Translators, Inc.

All rights reserved.

2025-05-16

PDF generated using Haiola and XeLaTeX on 16 May 2025 from source
files dated 16 May 2025

14424ae9-b5af-591e-814e-49316d8d74aa